



ПРИКАЗ

29.11.2017

г. Казань

БОЕРЫК

№ 47-ос

Татарстан Республикасының Социаль-икътисадый мониторинг комитетының 23.03.2016 № 9-ос боерыгы белән расланган Татарстан Республикасының Социаль-икътисадый мониторинг комитеты каршындагы Ижтимагый совет турындагы нигезләмәгә үзгәрешләр кертү хакында

«Татарстан Республикасы министрлыгы, дәүләт комитеты, ведомствосы каршындагы ижтимагый совет турында» Татарстан Республикасы Министрлар Кабинетының 18.11.2010 № 906 карары нигезендә б о е р ы к б и р э м:

1. «Татарстан Республикасының Социаль-икътисадый мониторинг комитеты каршындагы Ижтимагый совет турындагы нигезләмәне раслау хакында» Татарстан Республикасының Социаль-икътисадый мониторинг комитетының 23.03.2016 № 9-ос боерыгы белән расланган Татарстан Республикасының Социаль-икътисадый мониторинг комитеты каршындагы Ижтимагый совет турындагы нигезләмәгә түбәндәге үзгәрешләрне кертәргә:

1.2. пунктка «Татарстан Республикасы министрлыгы, дәүләт комитеты, ведомствосы каршындагы ижтимагый совет төзүнең Татарстан Республикасы Министрлар Кабинеты тарафыннан расланган тәртибе нигезендә» сүзләрен өстәргә;

3 бүлекне түбәндәге редакциядә бәян итәргә:

«3. Ижтимагый совет составы

3.1. Ижтимагый совет составы Татарстан Республикасы министрлыгы, дәүләт комитеты, ведомствосы каршындагы ижтимагый совет төзүнең Татарстан Республикасы Министрлар Кабинеты тарафыннан расланган тәртибе нигезендә формалаштырыла.

Ижтимагый совет Комитет тарафыннан Татарстан Республикасы Ижтимагый палатасы белән берлектә ирекле катнашу нигезендә 5 кешелек составта формалаштырыла.

3.2. Комитет, Ижтимагый совет составы расланган көннән соң 30 көннән дә соңга калмыйча, Ижтимагый советның беренче утырышын уздыруны оештыра, анда

аның әгъзалары арасыннан Ижтимагый совет рәисе һәм рәисе урынбасары сайлана. Карар Ижтимагый совет әгъзаларының гомуми саныннан күпчелек тавыш белән ачык тавыш бирү юлы белән кабул ителә.

3.3. Ижтимагый совет рәисен яисә рәисе урынбасарын вазыйфасыннан азат итү турындагы мәсьәлә Комитет рәисе мөрәжәгәте буенча, шулай ук Ижтимагый совет рәисенең яисә рәисе урынбасарының шәхси гаризасы буенча яисә Ижтимагый совет әгъзаларының гомуми саныннан кимендә биштән берен тәшкил итүче сандагы Ижтимагый совет әгъзалары төркеме тәкъдиме буенча Ижтимагый совет тарафыннан карала. Карар Ижтимагый совет әгъзаларының гомуми саныннан күпчелек тавыш белән кабул ителә.

3.4. Ижтимагый совет рәисе Ижтимагый совет әгъзалары арасыннан Ижтимагый советның жаваплы секретарен билгеләп куя.

3.5. Ижтимагый совет әгъзаларының вәкаләтләре срогы Ижтимагый советның яңадан формалаштырылган составының беренче утырышы узган көннән соң өч ел тәшкил итә.

3.6. Ижтимагый совет әгъзасы вәкаләтләре түбәндәге очрақларда Ижтимагый совет рәисе тәкъдиме буенча Комитет боерыгы нигезендә туктатып торыла:

ана карата Россия Федерациясенә жинаять-процессуаль законнары белән билгеләнгән тәртиптә жинаять кылуда гаепләү белдерелгән;

ана карата административ кулга алу рәвешендә административ жәза билгеләнгән;

аны дәүләт хакимиятенә закон чыгару (вәкиллеке) органы депутатлыгына кандидат сыйфатында, жирле үзидарә органында сайлаулы вазыйфага кандидат сыйфатында, сәси партия кандидатының ышанычлы заты яисә вәкаләтле вәкиле сыйфатында теркәгән, шулай ук ул Россия Федерациясендә референдум уздыру буенча инициатив төркем составына кергән очрақта.

3.7. Ижтимагый совет әгъзасы вәкаләтләре түбәндәге очрақларда туктатыла:

аның вәкаләтләре срогы тәмамланган;

ул Ижтимагый совет составыннан чыгу турында гариза биргән;

ул сәламәтлеге торышы аркасында Ижтимагый совет эшендә катнашырга сәләтсез булган;

ана карата судның чыгарылган гаепләү карары закон көченә кергән;

закон көченә кергән суд карары нигезендә аны хокукка сәләтсез дип таныган яисә ул хәбәр итмичә генә килмәгән;

ул әхлак нормаларын дорфа рәвештә бозган – Ижтимагый совет утырышында катнашучы әгъзалар саныннан күпчелек тавыш белән кабул ителгән Ижтимагый совет карары буенча;

мәгълүм сәбәпләрсез Ижтимагый совет утырышлары эшендә даими рәвештә (өч мәртәбәдән артык) катнашмаган;

мәгълүм сәбәпләрсез Ижтимагый совет рәисенең яисә рәисе урынбасарының йөкләмәләрен даими рәвештә (ике мәртәбәдән артык) үтәмәгән;

ул Россия Федерациясе дәүләт вазыйфасына, Россия Федерациясе дәүләт граждан хезмәте вазыйфасына, Татарстан Республикасы һәм Россия Федерациясенә бүтән субъектлары дәүләт вазыйфасына, Татарстан Республикасы

һәм Россия Федерациясенең бүтән субъектлары дәүләт граждан хезмәте вазыйфасына, муниципаль вазыйфага яисә муниципаль хезмәт вазыйфасына билгеләп куелган;

ул башка дәүләт гражданлыгын (ватандашлыгын) алган;

Россия Федерациясе гражданлыгын туктаткан очракта.

3.8. Ижтимагый совет әгъзасы вәкаләтләрен туктату Ижтимагый совет әгъзасының язма гаризасы йә Ижтимагый совет рәисе йә рәисе урынбасары күрсәтүе буенча Комитет боерыгы нигезендә, шулай ук әлеге Нигезләмәнең 3.7 пункты белән каралган хәлләр ачыкланган очракта гамәлгә ашырыла.

Ижтимагый совет әгъзасы әлеге Нигезләмәнең 3.7 пунктындагы дүртенче, бишенче, унынчы – уникаль абзацлары белән каралган хәлләр барлыкка килү турында Ижтимагый совет рәисенә яисә рәисе урынбасарына хәбәр итәргә тиеш.»;

5.4. пунктның өченче абзацына түбәндәге эчтәлектә жөмлә өстәргә: «Тавышлар тигез булганда, рәис тавышы хәлиткеч була.»;

түбәндәге эчтәлектә 5.12¹ пункт өстәргә:

«5.12¹. Ижтимагый совет аның эшендә Татарстан Республикасы Ижтимагый палатасы әгъзалары катнашуны тәмин итә.»;

5.14 пунктны түбәндәге редакциядә баян итәргә:

«5.14. Ижтимагый совет эшчәнлеген техник-өештыру ягыннан тәмин итү Комитет тарафыннан гамәлгә ашырыла.».

2. Юридик сектор әлеге Боерыкны Татарстан Республикасы Юстиция министрлыгында дәүләт теркәвенә алуны тәмин итәргә тиеш.

3. Әлеге боерыкның үтәлешен тикшереп торуну рәис урынбасары О.Ю.Семеновага йөкләргә.

Рәис

В.П.Кандилов